

پروفیسر اکٹر محمد طفیل باشی

نئی قومی تعلیمی پالیسی پر ایک نظر

سب سے پہلے میں وزیر اعظم پاکستان میاں محمد نواز شریف اور ان کی حکومت کو مبارک باد پیش کرتا ہوں کہ پاکستان کی تاریخ میں پہلی بار انہوں نے آئینی تقاضے پورے کرتے ہوئے اسلامک انجوکیشن کو قوی تعلیمی پالیسی میں اس کامناسب مقام دینے کے لیے پیش رفت کی ہے۔ واقعہ یہ ہے کہ قرآن حکیم جو ہماری رہنمائی کے لیے ہاں ہونے والی آخري اور مکمل الہامی کتاب ہے، اسے پچھلے پچاس سالوں میں کبھی بھی عملی طور پر رہنمای کتب کی حیثیت نہیں دی گئی۔ پہلی بار یہ شعوری اور خصانہ کوشش کی گئی ہے کہ ہر طالب علم کو پرہ راست قرآن سے وابستہ کر دیا جائے جس کے لیے جناب وزیر اعظم کی ذاتی دلپی سب سے بڑا محرك ہے۔

اسلامک انجوکیشن کے سلسلے میں پالیسی کے دو حصے ہیں:

۱۔ قرآن حکیم ناظرہ وبا ترجمہ کی تدریس

۲۔ دینی مدارس کے نظام اور نصاب میں بہتری کی کوشش

نڈکورہ بالا دونوں کوششیں انتہائی قابل تحسین ہیں لیکن میں اختصار کے پیش نظر ان کی تمام خوبیوں کا اجمالی اعتراف کرتے ہوئے بعض ایسی چیزوں کی طرف توجہ مبذول کراؤں گا جن میں مزید بہتری پیدا کر کے موثر نتائج حاصل کیے جاسکتے ہیں۔ پہلے ناظرہ قرآن کی تدریس کی بات کرتے ہیں۔

۱۔ اس ساری اسکیم میں مساجد سے استفادہ، والدین اور معاشرے کی قرآن کی تعلیم میں شمولیت، ائمہ اور اساتذہ مساجد کی تربیت کا کہیں تذکرہ نہیں ہے۔ واقعہ یہ ہے کہ ہمارے ہاں مسجد کی شکل میں عمارت، فرنچر، استاذ، والدین اور بچوں کی تدریس قرآنی سے (لچکی) کا بے پناہ اماثاث موجود ہے۔ اس کے لیے اگر ہم ائمہ اور اساتذہ مساجد کی تربیت کا کوئی انظام کر سکیں تو ایک طرف ہم اپنی نئی نسل کو مسجد سے وابستہ رکھ سکیں گے اور دوسری طرف قوی وسائل پر مزید بوجہ ڈالنے کے بجائے والدین اور کیونٹی کو تدریس قرآن اور تربیت اولاد کے عمل میں شریک کر سکیں گے۔

۲۔ جہاں تک قرآن حکیم پارچہ پڑھانے کا تعلق ہے تو اس پالیسی کو جس طرح نہ کیا جا رہا ہے، مجھے یہ کہنے دیجئے کہ اگر اس کے پیچے کوئی سازش کار فرما نہیں تو اس آخری حد کی نادوافی ہے جس کے نتیجے میں مجھے اندیشہ ہے کہ بچوں میں قرآن سے نفرت پیدا ہونے کے علاوہ شاید ہی کوئی نتیجہ برآمد ہو سکے۔ اصل ضرورت اس بات کی ہے کہ ہم طلبہ کو ترجمہ رٹانے کے بجائے ان میں قرآن فہمی کی استعداد پیدا کریں۔ اگر ہم مخفف ترجمہ رٹانے کا زبان جانے بغیر لکھیں نہیں پڑھا سکتے تو ہم نے تدریس قرآن کے لیے ترجمہ رٹانے کا طریقہ کیوں اختیار کیا ہے؟ کیا ترجمہ رٹ لینے سے کوئی استعداد پیدا ہوگی؟ ہمارے ملک میں قرآن فہمی کی صلاحیت پیدا کرنے کے لیے متعدد کامیاب تجربات ہوئے ہیں۔ پاکستان کے ایک بنیادی ناز فرزند اور عربی کے سکالر ڈاکٹر ایم۔ زمان نے اپنی وی پر قرآنی عربی پڑھائی جس سے ترجمہ قرآن کی صلاحیت پیدا ہوتی ہے۔ اس سے استفادہ کیا جا سکتا ہے۔ حکوم کو وزارت تعلیم کے کریکولم و نگر کی تنگنائے سے باہر نکل کر ماہرین کی خدمات حاصل کرنی چاہیں۔ اس ضمن میں، میں اپنے اوارے علامہ اقبال اور پن یونیورسٹی کی خدمات پیش کرتا ہوں۔ اگر حکومت چاہے تو ہمارا اوارہ ملک بھر کے ماہرین سے استفادہ کر کے نہ صرف قرآن فہمی کے لیے ایسا پیغام تیار کر کے دینا اپنی سعادت سمجھے گا جو ہر طالب علم میں قرآن کا سلاہ ترجمہ سمجھنے کی صلاحیت پیدا کرنے کا ضامن ہو گا بلکہ اس پروگرام کے لیے جس قدر اساتذہ کی تربیت درکار ہوگی، ہم اس کی ذمہ داری قبول کرنے کو تیار ہیں۔ لیکن مجھے افسوس ہے کہ ہماری پالیسی یہ کہتی ہے کہ چھٹی جماعت سے آٹھویں تک will be maintained - اور اس کے نتائج آپ کے سامنے ہیں۔ The stuatus-quo

۳۔ دینی مدارس کو Main-stream میں لانے کے لیے جو اقدامات تجویز کیے گئے ہیں، وہ بہت مناسب ہیں البتہ اب تک کا تجربہ اس بات پر شاہد ہے کہ دینی مدارس نے کسی حکومت پر اعتماد نہیں کیا کیونکہ انہیں اس بات کا خطرہ ہے کہ حکومت ان کے داخلی نظم میں مداخلت کرے گی۔ نیختاً مدارس کا سارا نیٹ ورک متاثر ہو گا۔ پچھلے پچاس سال میں متعدد کوششیں کی گئیں جو شر آور نہیں ہوئیں۔ اس کے لیے درحقیقت ایسی اسکیم کی ضرورت تھی جو مدارس کے داخلی نظم اور ان کے معیار تعلیم میں، جو بالعموم خاصا بلند ہے، کسی حرم کی مداخلت کے بغیر ان کے لیے تکمیلی تعلیم Complementary Education کی سولت بہم پہنچائے اور سریعنیکش کی جاسکے۔ چنانچہ دینی مدارس کے مختلف وفاقوں اور ارباب حل و عقد کے ساتھ لویں مشاورت کے بعد علامہ اقبال اور پن یونیورسٹی نے گزشتہ سال سے درس نظام

پروگرام کا اجر اکر دیا ہے جس کا بنیادی ڈسانچہ یہ ہے کہ دینی مدارس کے طلبہ اپنے اداروں میں تعلیم جاری رکھتے ہوئے یونیورسٹی میں Enroll ہو جاتے ہیں۔ یونیورسٹی درس نظامی کے لازمی کورسز کا امتحان لے لیتی ہے اور انہیں کریڈٹ دیتی ہے۔ اس کے ساتھ ساتھ ہر طالب علم یونیورسٹی کے کورسز مثلاً "رباضی، سائنس، اردو، انگریزی، معاشیات، سیاسیات وغیرہ میں سے ہر سسٹر میں ایک ایک لے کر دو سال میں چار کورسز مکمل کر لیتا ہے۔ یونیورسٹی اپنے فاصلاتی نظام تدریس کے مطابق انہیں ٹیوڑز اور دیگر سولتیں فراہم کرتی ہے اور یوں وہ درس نظامی کے ساتھ میزرك' ایف۔ اے اور بی۔ اے کر لیتے ہیں۔ اس پروگرام کا میزک سے بی۔ اے تک آغاز ہو چکا ہے اور پسلے دو سسٹر میں ہمارے پاس درس نظامی کے ذریعہ ہزار طلبہ داخلہ لے چکے ہیں۔ اس کے علاوہ اس سال متینی سے ہم دینی مدارس کے فضلاء کے لیے دو مزید پروگرام شروع کر رہے ہیں۔ مجھے امید ہے کہ اگلے پانچ سال میں تمام دینی مدارس اس اسکیم میں شامل ہو جائیں گے کیونکہ اس سے ان کی آزادی، خود مختاری اور معیار کو کوئی خطرہ نہیں ہے۔

اتا بہا کام جو وفاقی وزارت تعلیم کے پروگرام میں ہو رہا ہے، حیرت ہے کہ قوی تعلیمی پالیسی میں اس کا کہیں ذکر نہیں۔

۲۔ پالیسی میں ماؤں دار العلوم قائم کرنے کی تجویز بہت مناسب ہے لیکن اس کے لیے جگہ کا انتخاب مناسب نہیں معلوم ہوتا۔ Co-Education کے اداروں کے پہلو میں ماؤں دار العلوم کامیاب نہیں ہو سکیں گے۔ اس کے لیے ہم نے اپنی تجویز میں مناسب جگہوں کی نمائندگی کی تھی مثلاً لاہور میں بادشاہی مسجد، پشاور میں مسجد مہابت خان اور دوسری اس طرح کی جگہیں جو اوقاف کے زیر انتظام ہیں اور وہاں عمارتیں موجود ہیں۔

آخر میں میری درخواست ہے کہ پالیسی کے نفاذ میں عجلت کا مظاہرہ کرنے کے بجائے اس پروگرام سے باہر کے ماہرین تعلیم کی آراء سے بھی استفادہ کیا جائے۔